

सत् उपदेश तवहां जा साईं जीय प्राणनि खे आहिनि प्यारा ।
 जग प्रवाह में वहेंदनि वास्ते आहिनि सेई सचा सहारा ॥
 दिलि सां दीनु बणी दिनबर जी दीनबन्धुता लहु भाई
 दृढु भरोसो धारि हरीअ जो थींदे भव सागर पारा ॥
 पुत्र पिता यां सेवक जो कोई नातो प्रभुअ सां जोड़ि जरूरि
 जुगु थी बाज़ी जीति जगत में बिनु जुगु जे सर्वसु हारा ॥
 पर गुण प्रीति कजांइ सदां तूं प्रीति जे पथ में पाणु विसारि
 सत्संग नाम जे रंगि रची करि जग जंजालनि खां तूं किनारा ।
 पहिंजो सगो गुर परमेश्वर बिनु सुपने में ब्रियो कीनकी भांइन्जि
 हिक दिलि सां तूं हिक खे ध्याए वठिजांइ हिकिड़ी ओट आधारारा ॥
 जाति पाति मत भेद झंझट खां परे रही हरि स्मरणु करि
 मधुमाखी जियां सभ मां रस जो आनन्दु माणिजि छदे अहंकारा ।
 प्रभु भाणे में प्रसन्नु रही सदां चित चिन्ता खे दूरि कजांइ
 निर्भर प्रेम में मगनु रही नितु गाइजि गुण रघुनाथ प्यारा ॥
 सत्य सनातन मार्गु आ इहो सुमरणु सेवा ऐं सत्संगु
 अदब आशीश जी रहणी रहिजांइ पलि पलि प्रभूअजा मजु उपकारा ।
 अहिड़ा अनूपम वचन रसीला बाबल बुधायव ब्रचड़नि खे
 दम दम में कयूं दिलि सां दुआऊं चिरजीवो मैगसिचन्द्र मनठारा ॥